

महाराष्ट्र राज्य सहकारी कृषी ग्रामीण बहुउद्देशीय  
विकास बँक म., मुंबई व जिल्हा सहकारी कृषी  
ग्रामीण बहुउद्देशीय विकास बँकांकरीता राबविण्यात  
आलेल्या एकरकमी कर्ज परतफेड योजनेस मुदतवाढ  
देणेबाबत

---

महाराष्ट्र शासन  
शासन निर्णय- एलडीबी-१००७/प्र.क्र.५५०/७-स  
सहकार, पणन व वस्त्रोद्योग विभाग,  
मंत्रालय, मुंबई- ४०० ०३२  
दिनांक- १८/८/२००८

- वाचा- १) शासन निर्णय, समक्रमांक दि.२८/९/२००७, तसेच शुध्दीपत्रक दि.७/१२/२००७  
२) प्रशासक, महाराष्ट्र राज्य सहकारी कृषी ग्रामीण बहुउद्देशीय विकास बँक म., मुंबई  
यांचे पत्र क्र. वसुली/०८-०९/ओटीएस/१२१, दि. १५/७/२००८

**प्रस्तावना -**

महाराष्ट्र राज्य सहकारी कृषी ग्रामीण बहुउद्देशीय विकास बँक म., मुंबई व जिल्हा सहकारी कृषी ग्रामीण बहुउद्देशीय विकास बँकांकरीता एकरकमी कर्ज परतफेड योजना राबविण्यास शासनाने दि. २८.९.२००७ च्या शासन निर्णयान्वये मान्यता दिली होती तसेच या योजनेंतर्गत अर्ज स्विकृतीसाठी दि. ७.१२.२००७ च्या शासन शुध्दीपत्रकान्वये १८० दिवसांची मुदत देण्यात आली होती.

या योजनेअंतर्गत मंजूर केलेल्या अर्जाबाबत कार्यवाही चालू असतानाच केंद्र शासनाची कर्जमाफी व कर्जसवलत योजना - २००८ जाहीर झाली. त्यामुळे बऱ्याच सभासदांनी केंद्र शासनाच्या कर्जमाफीच्या सवलतीतून कर्जखाती बंद होतील या अपेक्षेने बँकेकडे वसुलीचा भरणा न केल्यामुळे राज्य शासनाच्या एकरकमी कर्ज परतफेड योजनेसाठी बँकेकडे अर्ज करूनही वसुलीचा भरणा केलेला नाही. तथापि, केंद्र शासनाच्या कर्जमाफीच्या योजनेचा कर्जदार सभासदांना पुरेसा लाभ मिळत नसल्याने काही सभासदांनी राज्य शासनाच्या एकरकमी कर्जपरतफेड योजनेअंतर्गत लाभ मिळावा अशी जिल्हा बँकांकडे मागणी केली आहे.

त्यानुसार राज्य शासनाच्या एकरकमी कर्जपरतफेड योजनेचा लाभ घेण्यासाठी केंद्र शासनाची योजना जाहीर होण्यापूर्वी अर्ज केलेल्या शेतकरी सभासदांना पुन्हा फायदा देता यावा तसेच या योजनेसाठी अर्ज न केलेल्या सभासदांनाही फायदा मिळावा यासाठी शासनाने दि.२८.९.२००७ च्या शासन निर्णयान्वये जाहीर केलेल्या योजनेस मुदतवाढ देण्याचा प्रस्ताव शासनाच्या विचाराधिन होता.

## शासन निर्णय -

महाराष्ट्र राज्य सहकारी कृषि ग्रामीण बहुउद्देशीय विकास बँक म., मुंबई व जिल्हा सहकारी कृषि ग्रामीण बहुउद्देशीय विकास बँकांकरीता राबविण्यात आलेल्या एकरकमी कर्ज परतफेड योजनेस एक वर्षासाठी मुदतवाढ देण्यात येत आहे. तसेच या योजनेअंतर्गत अर्ज स्विकृतीची मुदत, योजनेच्या मुदतवाढीच्या दिनांकापासून १८० दिवस ठेवण्यास शासनाची मान्यता देण्यात येत आहे.

सदर योजना महाराष्ट्र राज्य सहकारी कृषि ग्रामीण बहुउद्देशीय विकास बँक म., मुंबई व २९ जिल्हा सहकारी कृषि ग्रामीण बहुउद्देशीय विकास बँकांपुरती मर्यादित राहिल. "एकरकमी कर्ज परतफेड योजनेची" मार्गदर्शक तत्वे शासन निर्णय, दि. २८/९/२००७ सोबतच्या **परिशिष्ट 'अ'** प्रमाणेच राहतील.

महाराष्ट्र राज्य सहकारी कृषि ग्रामीण बहुउद्देशीय विकास बँक म., मुंबई व राज्यातील २९ जिल्हा सहकारी कृषि ग्रामीण बहुउद्देशीय विकास बँकांकडून या योजनेअंतर्गत वसुलीपोटी जमा होणारी ३०% रक्कम किंवा बँकेचा प्रत्यक्ष व्यवस्थापकीय खर्च यापैकी जी रक्कम कमी असेल ती रक्कम बँकेच्या व्यवस्थापकीय खर्चासाठी ठेवून उर्वरित ७०% किंवा प्रत्यक्ष रक्कम यापैकी जी जास्त असेल ती रक्कम महाराष्ट्र राज्य सहकारी कृषि ग्रामीण बहुउद्देशीय विकास बँक म., मुंबई (शिखर बँक) यांचेकडे वर्ग करावी व सदरची सर्व रक्कम महाराष्ट्र राज्य सहकारी कृषि ग्रामीण बहुउद्देशीय विकास बँक म., मुंबई (शिखर बँक) यांनी शासकीय कोषागारात वेळोवेळी भरणा करावी.

सहकार आयुक्त व निबंधक, सहकारी संस्था, महाराष्ट्र राज्य, पुणे यांनी प्रस्तुत योजनेस व्यापक प्रसिध्दी देऊन बँकेच्या जास्तीत जास्त शेतकरी सभासदांना या योजनेचा लाभ मिळेल यादृष्टीने प्रयत्नशील रहावे.

सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आला असून त्याचा संगणक सांकेतांक २००८०८१६१६५६४२००१ असा आहे.

महाराष्ट्राचे राज्यपाल यांच्या आदेशानुसार व नांवाने,

**सही/-**

( बी.एस. यमपल्ले )

विशेष कार्य अधिकारी, महाराष्ट्र शासन,

सहकार, पणन व वस्त्रोद्योग विभाग.

प्रति,

१. सहकार आयुक्त व निबंधक, सहकारी संस्था, महाराष्ट्र राज्य, पुणे
२. प्रशासक, महाराष्ट्र राज्य सहकारी कृषि ग्रामीण बहुउद्देशीय विकास बँक म., मुंबई, १५-ए, मोरवी लेन, चौपाटी, मुंबई- ४०० ००७
३. सरव्यवस्थापक, राष्ट्रीय कृषि ग्रामीण विकास बँक, ५४, वेलस्ली रोड, शिवाजीनगर, पो.बॉ.नं.५, पुणे - ५
४. सर्व विभागीय सहनिबंधक, सहकारी संस्था,
५. सर्व जिल्हा उपनिबंधक, सहकारी संस्था,
६. जिल्हा व्यवस्थापक, जिल्हा सहकारी कृषि ग्रामीण बहुउद्देशीय विकास बँक (सर्व)